

સીબીઆઈનું મેહુલ ચોક્સી અને ગિતાંજલિ ગ્રુપ સામે આરોપનામું

નવી દિલ્હી: પંજાબ નેશનલ બેંક (પીએનબી)ના બે અબજ ડોલરના કોર્પોરેટ સંદર્ભમાં સીબીઆઈ દ્વારા અબજોપતિ જ્વેલર મેહુલ ચોક્સી અને તેના તથા બીજા વ્યક્તિઓની માલિકીની કંપની સહિત ૧૭ કંપની (વ્યક્તિ) સામે આરોપનામું ફાઇલ કરવામાં આવ્યું હોવાનું અધિકારીઓએ જણાવ્યું હતું. મુંબઈની સ્પેશિયલ સીબીઆઈ કોર્ટેમાં આરોપનામું ફાઇલ કરવામાં આવ્યું હતું. આરોપનામું ચોક્સી સામેની એફઆઇઆર, ગિતાંજલિ ગ્રુપની

કંપનીઓ અને બીજા ૧૬ વ્યક્તિ સામે મુકવામાં આવેલા તહોમતમાં એજન્સી દ્વારા પ્રિવેન્શન ઓફ કરપ્શન એક્ટની જોગવાઈઓ હેઠળ તથા ગુનાઇત કાવતરું, છેતરપિંડી કરવાની કલમોનો સમાવેશ થાય છે. તેમણે વધુમાં જણાવ્યું હતું કે ચોક્સીના ભાણેજ નીરવ મોદી સામે ૧૪મી મેએ ફાઇલ કરેલી ચાર્જશીટ કરતાં આ ચાર્જશીટ જુદી હોવાનું અને તે ચોક્સી સામેની એફઆઇઆરના સંદર્ભમાં છે. મોદી સામેની પૂરક ચાર્જશીટ ટૂંક સમયમાં દાખલ કરવામાં આવશે.

પીએનબી દ્વારા ૧૩ મી ડેક્ટુઆરીએ કરવામાં આવેલી ફરિયાદના આધારે એફઆઇઆર નોંધવામાં આવી હતી. એફઆઇઆરમાં જણાવવામાં આવ્યા પ્રમાણે બેંકને રૂ. ૪,૮૮૬ કરોડનું નુકસાન ૧૪૩ લેટર્સ ઓફ અંડરટેકિંગ્સ (એલઓયુએસ) અને ચોક્સીની કંપનીને આપવામાં આવેલા ૨૨૪ ફોરેન લેટર્સ ઓફ ક્રેડિટ્સ જે ચોક્સી અને મોદીએ આપ્યા હતા તેના લીધે બેંકને ૨ અબજ ડોલરનું નુકસાન થયું હતું. મામા-ભાણેજ બંને નાસતા ફરે છે. (પીટીઆઈ) ■

કાવેરી સ્કીમને અંતિમ સ્વરૂપ આપવાના કાર્યને રોકવાનો સુપ્રીમ કોર્ટનો ઈનકાર

નવી દિલ્હી: સર્વોચ્ચ અદાલતે કાવેરી મેનેજમેન્ટ સ્કીમના મુસદ્દાને અંતિમ સ્વરૂપ આપવાના કાર્યને જુલાઇના પ્રથમ સપ્તાહ સુધી રોકવા માટે કર્ણાટકે કરેલી વિનંતિને બુધવારે નકારી કાઢી હતી. કર્ણાટકે રાજ્યમાં નવી સરકારની રચનાની પ્રક્રિયા ચાલી રહી હોવાથી કાવેરી મેનેજમેન્ટ સ્કીમના મુસદ્દાને અંતિમ સ્વરૂપ આપવાના કાર્યને ટાલવામાં અટકાવવાનો ઈનકાર કર્યો હતો.

સર્વોચ્ચ અદાલતે કેન્દ્ર સરકારને કાવેરીના કાંઠા પર આવેલા દક્ષિણના ચાર રાજ્ય - તમિલનાડુ, કર્ણાટક, કેરળ અને પુડુચેરીને કાવેરીના પાણીની વહેંચણીમાં સમયાંતરે સુધારાવધારા કરવાની સત્તા આપતી જોગવાઈનો મુસદ્દામાં ઉમેરો કરવાનો પણ આદેશ આપ્યો હતો. દેશના મુખ્ય ન્યાયમૂર્તિ ટીપક મિશ્રાના નેતૃત્વ હેઠળની બેન્ચે એટર્ની જનરલ કે. કે. વેણુગોપાલને

આ યોજનામાં સૂચના મુજબના સુધારાવધારા કરીને તેને મંજૂરી માટે ગુરુવારે સુપરત કરવાનો આદેશ પણ આપ્યો હતો. કર્ણાટકના વકીલ શ્યામ દીવાને દલીલ કરી હતી કે અમારા રાજ્યમાં નવી સરકારની રચનાની પ્રક્રિયા ચાલી રહી હોવાથી કાવેરી સ્કીમના મુસદ્દાને આખરી સ્વરૂપ આપવાના કાર્યને જુલાઇના પ્રથમ સપ્તાહ સુધી અટકાવવું જોઈએ. (પીટીઆઈ) ■

યમુનાના જળ પુરવઠા અંગે સોમવાર સુધી યથાવત્ સ્થિતિ

▶ હરિયાણા સરકારે સુપ્રીમ કોર્ટને બાંધધરી આપી

નવી દિલ્હી: હરિયાણા સરકારે ૧૬મી મેએ સુપ્રીમ કોર્ટને જણાવ્યું હતું કે દિલ્હી રાજ્યને યમુના નદીનાં નીરનો પુરવઠો પૂરો પાડવા માટે અમે ૨૧મી મે સુધી યથાવત્ સ્થિતિ જાળવી રાખીશું. તેમણે હરિયાણાને આ મામલે સ્વતંત્ર નિર્ણય લેવાના નિર્દેશો આપ્યા છે. જસ્ટિસ મદન બી. લોકુર અને નવીન સિંહાની બનેલી એક બેન્ચે કહ્યું હતું કે અપર

યમુના નદી નિગમ (યુવાયઆરબી)એ આ મુદ્દાનો નિવેડો લાવવો જોઈએ. દિલ્હી સરકાર નિગમનો સંપર્ક સાધશે તો તે એકદમ યોગ્ય રહેશે. ડીજેબી દ્વારા સુપ્રીમ કોર્ટમાં દાખલ કરાયેલી અરજીને દિલ્હી સરકારે પાછી ખેંચી લીધી હતી. તેમણે કહ્યું હતું કે જળ પુરવઠો આપવા તેમ જ હરિયાણાથી પીવાનાં પાણીનો પુરવઠો ચાલુ રાખવામાં આવશે. ભારતની રાજધાનીને પૂરો પાડવામાં

આવતા જળ પુરવઠાની માત્રા હરિયાણાએ એક તૃતીયાંશ સુધી ઘટાડી નાખી છે. આથી દિલ્હીમાં જળની કારમી અછત વરતાઈ રહી છે. ઉક્ત બેન્ચે નોંધ્યું હતું કે “અમે આશા રાખીએ છીએ કે બોડીની બેઠક મળે તેમ જ દિલ્હી અને હરિયાણા વચ્ચેના આ પેથીદા મામલાનો સંપીને શાંતિમય ઉકેલ આવી જાય.” ■

ઉત્તર ભારતનાં રાજ્યોમાં ફરી રેતવંટોળ, વાવાઝોડાનો ખતરો

નવી દિલ્હી: દેશના જમ્મુ-કાશ્મીર, હિમાચલ પ્રદેશ, ઉત્તરાખંડ જેવાં પર્વતીય રાજ્યો તથા પંજાબ, હરિયાણા, ચંદીગઢ, દિલ્હી, ઉત્તર પ્રદેશમાં શુક્રવાર સુધી રેત વંટોળ, ગાજવીજ સાથે વરસાદ પડવાની આગાહી હવામાન ખાતા તરફથી કરવામાં આવી છે. દિલ્હીમાં બુધવાર

સવારથી રેતવંટોળ, ગાજવીજ સાથે વરસાદ પડ્યો હતો. હવામાં ભેજનું પ્રમાણ વધતાં હળવું દબાણ સર્જાયું હોવાને કારણે ઉક્ત પ્રદેશોના હવામાનમાં પલટો આવ્યો હતો. દિલ્હીમાં બુધવારે વહેલી સવારથી વાઈ રહેલા રેતવંટોળમાં ૧૩ જણને ઈજા થઈ હતી. દિલ્હીના

ગોકલપુરી વિસ્તારમાં આવેલા ઘરની દીવાલ તૂટી પડતાં સોહેલનું મોત થયું હતું. દેશના પૂર્વ ભાગમાં બુધવારે ગાજવીજ સાથે છૂટોછવાયો વરસાદ પડવાની આગાહી કરવામાં આવી છે. દરિયા કિનારાનાં રાજ્યો ખાસ કરીને આંધ્ર પ્રદેશ, કર્ણાટક તમિલનાડુ,

પુડુચેરી અને કેરળમાં ગાજવીજ સાથે વરસાદ પડવાનો સંભવ છે. બુધવારે દિલ્હીમાં ભારે પવન સાથે હળવો વરસાદ પડતાં ઉષ્ણતામાનમાં ઘટાડો થયો હતો. લઘુતમ તાપમાન ૨૬.૪ ડિગ્રી. સેલ્સિયસ અને ગુરુતમ તાપમાન લગભગ ૩૮ ડિગ્રી સેલ્સિયસ ની આસપાસ રહેવાની શક્યતા છે. ■

રમજાનમાં શરત્રબંધી કાશ્મીરમાં ત્રાસવાદમાં નવો પ્રાણ ફૂંકશે

સુરેશ એસ ડુગ્ગર
શ્રીનગર: જમ્મુ-કાશ્મીરમાં રમજાન મહિનામાં કેન્દ્ર સરકારે ત્રાસવાદીઓ સામે જાહેર કરેલા એકતરફી શસ્ત્રવિરામના વિરોધમાં પોકાર ઊઠી રહ્યા છે. સૈન્યના અધિકારીઓએ જણાવ્યા અનુસાર આ ઘોષણા ત્રાસવાદી જૂથોમાં પ્રાણ ફૂંકશે. જે વેળાએ આતંકવાદીઓની કમર ભાંગી ગઈ છે અને તેઓ નાસી રહ્યા છે તે વેળાએ મુસ્લિમોમાં ભારે મહિમા ધરાવતા રમજાનમાં યુદ્ધવિરામનો નિર્ણય લેવાયો છે. આ નિર્ણયની નિંદા કરતા કહેવાય છે કે ૨૦૦૦માં ચાર તબક્કામાં વધારેલી શસ્ત્રબંધીના ખપ્પરમાં ૧૨૨૧ લોકો હોમાયા છે. તેના ખાતમા અગાઉ સાત માસ કાશ્મીર

કાંપનું રહ્યું કારણ કે બાકીના સાત મહિનામાં કાશ્મીરમાં ૩૧૧૦ લોકોનાં રક્ત વધ્યા હતા. ભારતીય જનતા પક્ષનું નેતૃત્વ ધરાવતી સરકારના વડા પ્રધાન અટલબિહારી વાજપેયીએ તે શસ્ત્રવિરામની ઘોષણા કરી હતી. શુભઆશયથી ૨૮ નવેમ્બર ૨૦૦૦થી ૨૦૦૧ના મે મહિનાના અંત સુધી આમ ચાલ્યું હતું. પરંતુ ત્રાસવાદીઓ ટસના મસ નહોતા થયા. તેમણે સુરક્ષાદળ પર હુમલા નરોક્યા તેમ જ સામાન્ય નાગરિકોની હત્યા પણ ન થંભાવી. પહેલા ચરણમાં ૨૮મી નવેમ્બર ૨૦૦૦થી ૨૭-૧૨-૨૦૦૦ સુધી ૨૧૧ લોકોનાં મોત નીપજ્યાં હતાં. ■

સહારાના એમ્બી વેલીની લિલામની પ્રક્રિયા હજી ચાલુ રહેશે: સુપ્રીમ

નવી દિલ્હી: સહારા જૂથની મહત્વની એમ્બી વેલી મિલકતોનું હરાજીથી વેચાણ કરવાની પ્રક્રિયા ચાલુ રહેશે. સહારા જૂથ સેબી-સહારા રિફન્ડ ખાતામાં ૭૫૦ કરોડ રૂપિયા જમા કરવામાં નિષ્ફળ હોવાથી લિલામની પ્રક્રિયા ચાલુ રહેશે, એમ સુપ્રીમ કોર્ટે ૧૬મી મેએ જણાવ્યું હતું. સત્તાવાર લિક્વિડેટર વતી પ્રતિનિધિત્વ કરતા વકીલે ચીફ જસ્ટિસ ટીપક મિશ્રા, જસ્ટિસ રંજન ગોગોઈ તેમ જ એ. કે. સિંહની બનેલી એક બેન્ચને મહિત્તી આપી હતી કે ઉક્ત જૂથે રિફન્ડ ખાતામાં ૭૫૦ કરોડ રૂપિયા જમા કરાવ્યા નથી. સહારાના વડા સુબ્રનો રોય તથા જૂથનું પ્રતિનિધિત્વ વરિષ્ઠ વકીલ વિકાસ સિંહે કહ્યું છે. તેમણે અદાલતને કહ્યું હતું કે ૧૫મી મે સુધી ચૈસા જમા કરાવવા એમ્બી વેલીનું પાર્સલ વેચવામાં તેઓ

નિષ્ફળ રહ્યા હતા. હવે આ મામલે ૧૨મી જુલાઈએ સુનવાણી હાથ ધરવામાં આવશે. સર્વોચ્ચ અદાલતે ૧૬મી મેએ સહારા જૂથને મહારાષ્ટ્રના આમ્બી વેલીમાં મિલકતનો કોઈ પણ હિસ્સો વેચીને ઉક્ત ખાતામાં નાણા જમા કરવાનું જણાવ્યું હતું. જો સહારા જૂથ ૧૫મી મે સુધી મિલકતનું વેચાણ નહીં કરે તો મુંબઈ હાઈ કોર્ટના સત્તાવાર લિક્વિડેટર આ મામલે આગળ ધપશે અને સૂચિત હરાજી પ્રક્રિયા આગળ ધપાવશે. કોર્ટે ખાસ સહારા જૂથને કહ્યું હતું કે આપની પાસે આપમેળે મિલકત વેચવા આજ સુધીનો સમય છે નહીંતર તેનું લિલામ કરાશે. સત્તાવાર લીક્વિડેટરે અહેવાલમાં લખ્યું હતું કે અમે ઉક્ત પ્રકલ્પ માટે ૨૧મી મેથી ૩૧મી મે સુધીમાં હરાજીની પ્રક્રિયા આરંભીશું તેમ જ બીજા જૂથની લીલાઈ આરંભીશું. ■

સરકારી ખાતાં આપસના આર્થિક વિવાદને કોર્ટમાં પડકારી નહીં શકે

▶ સરકારે આ માટે નવી ચંત્રણાની જાહેરાત કરી

નવી દિલ્હી: સરકારે સરકારી ખાતાં અને જાહેર સેવનાં ઉપક્રમો વચ્ચેના આર્થિક વિવાદ ઉકેલવા નવી ચંત્રણા બુધવારે જાહેર કરી હતી. આવા વિવાદમાં તેઓ અદાલતમાં જઈ નહીં શકે અને કેબિનેટ સેક્રેટરીનો નિર્ણય અંતિમ ગણાશે. આમ છતાં, રેલવે, આવકવેરા વિભાગ, કસ્ટમ્સ અને આબકારી જકાત વિભાગને લગતા આર્થિક વિવાદને આ નવી ચંત્રણામાંથી બાકાત રખાયા છે.

અહીં સત્તાવાર નિવેદનમાં જણાવાયું હતું કે સરકારી ખાતાં અને જાહેર સેવના ઉપક્રમો વચ્ચેના આર્થિક વિવાદ ઝડપી ઉકેલવા માટે બે સ્તરની સંસ્થાકીય ચંત્રણા ઊભી કરાશે અને આવા વિવાદ અદાલતની બહાર જ ઉકેલવા પડશે. પ્રથમ તબક્કામાં આવા વિવાદ જે મંત્રાલયોની વચ્ચે હશે તેઓના સચિવો અને કાનૂની સચિવનો સમાવેશ કરતી સમિતિને મોકલાશે. જે બે મંત્રાલય વચ્ચે આર્થિક વિવાદ હોય

તેઓના નાણાકીય સલાહકારો પોતાના મંત્રાલય વતી આ સમિતિ સમક્ષ રજૂઆત કરશે. જો આવો વિવાદ એક જ મંત્રાલયના બે વિભાગ વચ્ચે હોય તો તેની સુનાવણી કરનારી સમિતિમાં સંબંધિત મંત્રાલયના સચિવ, કાયદા સચિવ અને પબ્લિક એન્ટરપ્રાઇઝીસ વિભાગના સચિવ રહેશે. આવા કિસ્સામાં મંત્રાલયના આર્થિક સલાહકાર અને સંયુક્ત સચિવ દ્વારા રજૂઆત કરાશે. (પીટીઆઈ) ■



પીવાનાં પાણીનું અને સ્વચ્છતા મંત્રાલય
ભારત સરકાર



સ્વચ્છ ભારત

સ્વચ્છ ભારત માટેની હજારો કોલેજ વિદ્યાર્થીઓ અને એનવાયકેએસના સભ્યોની ઝુંબેશમાં જોડાવ

સ્વચ્છ ભારત સમર ઈન્ટર્નશિપમાં જોડાવ

જો તમે કોલેજના વિદ્યાર્થી હોવ અથવા તો નહેરુ યુવા કેન્દ્ર સંગઠન (એનવાયકેએસ)ના સભ્ય હોવ તો વડા પ્રધાનની પહેલથી શરૂ થયેલા વિશ્વના સૌથી મોટા પરિવર્તન કાર્યક્રમ સ્વચ્છ ભારત મિશનના ભાગ બનો. ૩૧ જુલાઈ, ૨૦૧૮ પહેલાં ગ્રામ સ્વચ્છતા માટે ઓછામાં ઓછા ૧૦૦ કલાકનું યોગદાન આપો. ભારતને સ્વચ્છ બનાવવામાં તમે પણ ભાગીદાર બનો.

આજે જ રજિસ્ટર કરો

રજિસ્ટ્રેશનની તારીખ લંબાવાઈ છે

૧૫ જૂન ૨૦૧૮ સુધી

લોગ ઓન કરો sbsi.mygov.in



સ્વચ્છ ભારત સર્ટિફિકેટ



ક્યુરીક્યુલમ કેડીટ્સ



એવોર્ડસ

‘હું તમને દરેકને દર વર્ષે સ્વચ્છતા માટે આશરે ૧૦૦ કલાક આપવાની વિનંતી કરું છું.’

- નરેન્દ્ર મોદી



@swachhbharat



facebook.com/SBMGramin



tinyurl.com/sbmgramin